

The Pioneer of Modern Arabic Language and Literature in Hindustān: Mawlānā Shiblī Nu‘mānī

Abu Sufyan Islahi ♦

ABSTRACT

Mawlānā Shiblī Nu‘mānī was an intellectual legend of Indian subcontinent whose writings stand out as literary classics by any standard. He was an eminent historian, a notable researcher and a celebrated writer. He pioneered the introduction of modern Arabic language and literature in the subcontinent in order to bring Muslims closer to their religious academic heritage. In 1893, he established the first Arabic society in India named *lajnatu al-adab* in Mohammedan Anglo-Oriental College. He also penned some profound works in Arabic language which enjoy a pivotal reputation in Arabic literary tradition of the subcontinent. This article aims to make a comprehensive survey of Mawlānā Shiblī's efforts in the propagation of Arabic language and literature in the Indian subcontinent.



Professor, Department of Arabic, Aligarh Muslim University, Aligarh
asislahi@gmail.com

ہندوستان میں جدید عربی زبان و ادب کا پہل کار:

علامہ شبی نعماںی حَمْدَ اللَّهِ

علامہ شبی نعماںی حَمْدَ اللَّهِ (۱۸۵۷ء۔ ۱۹۱۳ء) کی جامع الصفات اور مختلف اچھات شخصیت کا احاطہ اگر مشکل نہیں تو آسان بھی نہیں ہے۔ ان کی اس آفاقتی شخصیت کی تعمیر و ترقی میں ان کے اساتذہ کرام اور ذاتی مطالعے کے ساتھ سر سید اور علی گڑھ کا کردار بہت واضح رہا ہے۔ انہوں نے اردو، فارسی اور عربی تینوں زبانوں میں، اپنے افکار اور اپنی فتوحات کے ان میٹ نقوش چھوڑے ہیں۔ جوار باب علم و فضل کے لیے راہ نما اصول ہیں۔ اردو زبان کو علم و تحقیق کی زبان بنانے اور اردو تنقید کے اصول و ضوابط کے تعین میں آپ کی خدمات ناقابل فراموش ہیں۔ فارسی شعر ا کے مقام و مرتبے کی توضیح میں شعر الجم ایک عمدہ تحقیقی کاوش ہے۔ اسی طرح عربی زبان و ادب کے ارتقا میں آپ کی نگارشات عالیہ کبھی بھی طاق نسیاں کی نذر نہیں ہو سکتیں۔ ہندوستان میں جدید عربی زبان و ادب کے رواج دینے میں آپ کو اولیت حاصل ہے۔ وہ امت مسلمہ کو اس زبان سے اس لیے جوڑنا چاہتے تھے کہ اس کا سارا سرمایہ اسی زبان میں ہے، قرآن کریم اور سیرت پاک کے اسرار اور موز اسی زبان سے والبستہ ہیں، جس کے بغیر تراث اسلامی تک رسائی ناممکن ہے۔ اس لیے انھیں یہ فکر ہمیشہ دامن گیر رہی کہ امت کارشته اس سے کم زور نہ پڑنے پائے۔ روم و مصر اور شام کے سفر کے بعد اس فکر میں مزید شدت آئی گئی اور یہاں تک کہہ گئے کہ اگر ہم نے جدید عربی زبان و ادب کی کروڑوں کو محسوس نہ کیا تو عربوں سے ہمارا رشتہ کٹ جائے گا، کیوں کہ جدید عربی زبان میں صنعت و حرفت کی ترقی کی وجہ سے تیزی سے تبدیلیاں رونما ہو رہی تھیں۔ نئی نئی اصطلاحات، نئے نئے الفاظ اور تراکیب و تعبیرات ڈھل رہی تھیں، اگر ہماری ان سے نا آشنائی رہی تو عربوں سے ہمارا دینی، ثقافتی اور لسانی رشتہ منقطع ہو جائے گا اور ملکی سطح پر تجارتی روابط بھی منقطع ہو جائیں گے۔ مولانا نے سفر نامہ روم و مصر و شام میں اس موضوع کو بڑے سلیقے سے پیش کیا ہے۔^(۱)

۱۔ دیکھیج: شبی نعماںی، سفر نامہ روم و مصر و شام (اعظم گڑھ: دار المصنفین، شبی اکٹھی)۔

مولانا شبی نے ہندوستان میں جدید عربی زبان کے ارتقا کے لیے کئی پیش بندیاں کیں۔ ایک تو مجذن انگلو اور بیتل کالج میں ”لجنة الأدب“^(۱) کے نام سے ۱۸۹۳ء میں ایک عربی سوسائٹی قائم کی جو ہندوستان کی اولین عربی انجمن تھی۔ اس سے پہلے ہندوستان میں کہیں جدید عربی زبان و ادب کی آواز سائی نہیں دے رہی تھی۔ یہ بات بھی قابل ذکر ہے کہ یہ آواز اس شخص کے ادارے سے بلند کی گئی جسے انگریزوں کا چھو کہا جاتا ہے اور مشرقی تہذیب و ثقافت کا دشمن بتایا جا رہا ہے، جب کہ سر سید کی تحریروں میں یہ شہادت موجود ہے کہ انہوں نے ہمیشہ عربی اور فارسی زبان کو اولیت دی اور اپنے ادارے میں تمام طلبہ کے لیے لازم قرار دیا کہ ان دونوں زبانوں میں سے ایک کا پڑھنا ضروری ہے اور یہ وضاحت بھی مناسب ہو گی کہ مجذن انگلو اور بیتل کالج کے اولین شعبوں میں عربی اور فارسی کے شعبے بھی شامل ہیں۔ ”لجنة الأدب“ ایک ایسی ادبی و لسانی انجمن تھی جس میں صرف عربی زبان کا گزر تھا، اس کی تمام کارروائیاں عربی میں ہوتیں، یہی اس کی پہچان اور اساسی شناخت تھی۔ مقالات، تقاریر اور قصائد عربی زبان میں ہوتے۔ نذیر احمد، مولانا الطاف حسین حالی، مولوی داؤد اور مولانا حمید الدین فراہی وغیرہ اپنی نگارشات اور شاعری وغیرہ اسی انجمن کے زیر سایہ پیش کرتے۔ علامہ شبی نعمانی کو جب شمس العلماء کا خطاب ملا تھا تو اس انجمن کی طرف سے ایک تہمتی تقریب کا اہتمام کیا گیا تھا، جس میں کئی تقاریر اور تہمتی قصائد ان کے اعزاز میں پیش کیے گئے تھے۔

آپ کے سفر روم و مصر و شام کا ایک نتیجہ یہ تھا کہ وہاں سے بے شمار جرائد و رسائل ہندوستان آنے لگے۔ ان رسائل کی وجہ سے ہندوستانی علمی خدمات کو بھی اردو زبان کا حصہ بنایا گیا۔ آپ کے افکار و خیالات سے آباد ہونے لگی۔ وہاں کی شخصیات اور ان کی علمی خدمات کو بھی اردو زبان کا حصہ بنایا گیا۔ آپ کے تلامذہ نے اس میں خوب بڑھ چڑھ کر حصہ لیا۔ اس تعلق سے الہلال اور المدودۃ کی خدمات قابل ذکر ہیں۔ الہلال میں مصری اہل قلم کی بے شمار تحریریں پیش کی جاتیں، بلکہ یہ کہنا مناسب ہو گا کہ الہلال نے ہندوستان میں جدید عربی زبان و ادب کے تعارف میں نمایاں کردار ادا کیا ہے۔ شام و مصر سے آنے والی مطبوعات کا اس میں تعارف پیش کیا جاتا۔ آپ کی جن ارباب فکر و نظر نے اتباع کی ہے ان میں ایک نمایاں نام مولانا ابوالکلام آزاد کا ہے۔ انہوں نے مولانا کی فکری اور صحفی تربیت پر خصوصی توجہ مبذول کی، کیوں کہ انھیں مولانا کی عبقریت کا اندمازہ تھا

جس کا اٹھار انھوں نے مولانا فراہی سے بھی کیا تھا کہ یہ (مولانا آزاد) تم سے زیادہ ذہین ہیں۔ ہندوستانی مفسرین میں دونام ایسے ہیں جن کے ہاں تفکر قرآن کا نیا انداز پایا جاتا ہے۔ مولانا حمید الدین فراہی کی نظام القرآن اور مولانا آزاد کی ترجمان القرآن میں کچھ نئی چیزیں ملتی ہیں ورنہ بقیہ اردو تفاسیر میں بالعموم دیگر عربی تفاسیر کی چیزوں کو جمع کر دیا گیا ہے۔ مجلہ المدودۃ کی ادارت میں مولانا کو اس لیے رکھا گیا تھا کہ ان کی صحافتی لیاقت کو ایک جہت مستقیم دی جاسکے۔ بہ حال آپ کی کوششوں سے اس جو ہر خاص کی پچک کو ہندوستان میں محسوس کیا گیا۔ آپ کو احساس تھا کہ عربوں سے ہمارا رشتہ منقطع نہ ہونے پائے، اسی لیے ان کے اس احساس کے تحفظ کے لیے مولانا کی جوانیاں الہلal میں نمایاں ہوئیں اور اس احساس کے مزید استحکام کے لیے معروف محلے ثقافة الہند کا اجرا کیا۔ یہ رسالہ ہندوستان اور عرب دنیا کے مابین پل کی مانند ہے جس کے توسط سے ہندوستانی ثقافت عربوں کے سامنے پیش کی گئی، نیز ہندو عرب کے قدیم تجارتی و ثقافتی تعلقات پر روشنی ڈالی گئی۔

بالعموم یہ بات کہی جاتی ہے کہ ہندوستان میں جدید عربی زبان و ادب کا باñی ندوۃ العلماء ہے جب کہ حقیقت میں ادارہ سر سید ہے اور اسے جدید عربی زبان و ادب کا مرکز بنانے میں علامہ شبیلی کی کوشش کا دخل ہے۔ ادارہ سر سید کے بعد جدید عربی زبان و ادب کو بندیوں پر پہنچانے کا سہرہ ندوۃ العلماء ہی کے سر ہے۔ یہ ایک طویل موضوع ہے، لیکن اس کی تفصیل میں نہ جاتے ہوئے یہ بتانا ضروری ہے کہ انھوں نے مولانا عبد الجبیر لکھنؤی کو بھی یہ تحریر کیا کہ طلبہ کو اس طرح سے تربیت دی جائے کہ وہ عربی میں اپنے مافی الصمیر کی نمائندگی کر سکیں۔ یہی وجہ ہے کہ ندوہ میں سید رشید رضا مصری کی آمد پر سید سلیمان ندوی نے عربی زبان میں ایسی شعلہ بیانی کا ثبوت دیا تھا کہ رشید رضا مصری بھی ”قد أحسنْتْ قد أَحْسَنْتَ“ بول پڑے۔ شبیلی ہی کی تربیت کا نتیجہ تھا کہ سید صاحب عربی تقریر اور تحریر دونوں پر قادر تھے۔ چنانچہ مولانا حمید الدین فراہی کے انتقال پر آپ نے عربی زبان میں ایک تحریر رقم کی جو الإيمان في أقسام القرآن کی ایک ابتدائی اشاعت میں شامل ہوئی تھی۔^(۳) یہ ایک قابل دید تحریر ہے جس میں فصحیح زبان کے زبردست بہاؤ کے ساتھ ساتھ ان شخصیات کے باہمی تعلق کی نوعیت کو بھی دیکھا جاسکتا ہے۔ علامہ نے اپنے دو شاگردوں مولانا فراہی اور سید سلیمان ندوی کے ذریعے عربی زبان و ادب میں ایک انقلاب

- ۳ - دیکھیے: حمید الدین فراہی، الإيمان في أقسام القرآن (قاهرہ: المطبعة السلفية، ۱۹۳۰ء)۔

برپا کیا۔^(۴) مولانا فراہی نے تفسیر قرآن، استشهاد بکلام العرب، تحقیق مفردات اور بلاغت میں نہ جانے کتنے سنگ ہائے میل قائم کیے۔ یہی وجہ ہے کہ علامہ نے مولانا فراہی کو برادری کاتاچ قرار دیا۔^(۵) سیرت ابنی اور شعر الجم کی مختلف بحثوں میں علامہ نے اپنے شاگرد سے استفادہ کیا۔ جس کی شہادت مکاتیب شملی میں دیکھی جاسکتی ہے۔ سیرت کے یہ مباحث قرآنیات اور عربی زبان و ادب کے پہلو سے بھی معمر کہ آ رہیں۔ علامہ کی خواہش تھی کہ ان کے شاگرد کو دنیا جانے، لیکن مولانا کو دنیاوی عزت و شہرت سے بے زاری تھی۔ علامہ نے اپنے خطوط اور اپنے مقالات میں جگہ جگہ شاگرد کی عبرتیت کا اعتراف کیا۔ اسی تناظر میں تفسیر نظام القرآن اور جمہرۃ البلاغۃ کی خصوصیات پر اظہار خیال کیا۔

جمہرۃ البلاغۃ کے دو بنیادی نکات ہیں: ایک تو اسطو کے بلاغی نظریات کو شواہد کی روشنی میں کا عدم

قرار دیا گیا۔ اسطو نے محاکات پر روشنی ڈالتے ہوئے بتایا تھا کہ واقعے کی اس طرح تصویر کشی کی جائے کہ وہ نظر و میں گھومنے لگے۔ مولانا کا خیال ہے کہ اسطو کی محاکات فرضی لفظوں پر مبنی ہے، کیوں کہ اس کا خیال ہے کہ واقعہ کو لطف اندو زبانے کے لیے صداقت کو توڑا موڑا بھی جاسکتا ہے، یعنی واقعہ کو گھٹانا اور بڑھانا دونوں کی گنجائش ہے تاکہ قارئین کی دل چپی میں اضافہ کیا جاسکے۔ اسطو کے خیال میں شاعری لطف انگیزی کا نام ہے، بلاغت ایک ایسی مصوری ہے جس میں کذب بیانی، سخن سازی اور مبالغہ آمیزی کا جواز ہے۔ یونانی شاعری صرف مذاقیہ جلوسون کو گرم کرنے کے لیے کی جاتی رہی۔ مولانا نے لکھا ہے کہ یونانی شعر اکی شاعری سے اس کی واقفیت بالکل نہ تھی۔ ہومر، سوفا کلیس اور دیگر یونانی شعر اکی شاعری کو سامنے رکھتے ہوئے اس نے اصول بلاغت کو ترتیب دیا۔ سوفا کلیس کا خیال ہے کہ ”میں نے اس کا حلیہ ویسا بیان کیا جیسا ہونا چاہیے نہ کہ ویسا جس طرح کہ حقیقتاً ہے۔“ عربوں کی بلاغت کا سارا انحصار بلاغت اسطو پر تھا۔ جس کی وجہ سے انھیں کہنا پڑا ”احسن الشعراء أکذبه“ یعنی سب سے حسین شعر سب سے جھوٹا ہے۔ مولانا نے اسطو کے بلاغی نظریات کی تردید کے بعد قرآنی بلاغت کا تصور پیش کرتے ہوئے بتایا کہ اس بلاغت کا تمام دار و مدار صداقت پر ہے۔ قرآن کریم دنیا کی سب سے عظیم ادبی کتاب ہے جس کے متعلق ارشاد ربانی ہے: ﴿ قُلْ لَّيْنَ أَجْتَمَعَتِ الْإِنْسُونَ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْءَانِ ﴾۔

-۴- وضاحت کے لیے دیکھیے: ابوسفیان اصلاحی، ”مولانا فراہی اور سید سلیمان ندوی“ اساطین عربی زبان و ادب (دہلی: اروہا پر نظر، ۲۰۰۳ء)، ۸۳-۱۱۲۔

-۵- شملی نعمانی، مکاتیب شملی، ترتیب: مولانا مسعود علی ندوی (اعظم گڑھ: مطبع معارف، ۱۹۲۷ء)، ۲:۱۶۔

لَا يَأْتُونَ بِمِثْلِهِ وَلَوْ كَانَ بَعْضُهُمْ لِيَعْصِيَ اللَّهَ^(۱) (کہہ دیکھیے کہ اگر تمام انسان اور کل جنات مل کر اس قرآن کے مثل لانا چاہیں تو ان سب سے اس کے مثل لانا ناممکن ہے؟ گوہ (آپس میں) ایک دوسرے کے مدد گار بھی بن جائیں۔) اسی مثالی اور الہامی کتاب میں آں حضور ﷺ کو بلبغ کہا گیا ہے یعنی ہربات کو اتنی صراحت اور خوش اسلوبی سے پیش کیا ہے کہ وہ باتیں ذہن نشین ہوتی گئیں اور دشمنان رسول کا دائرہ سستا گیا۔ اسی لیے اللہ تعالیٰ نے اپنے حبیب سے طالبہ کیا کہ ”فاصدعاً بِهَا تَؤْمِن“ (جو احکامات تمھیں دیے جارہے ہیں انھیں کھول کھول کر بیان کرو۔) اسی لیے قرآن کریم میں اس بلبغ عظیم کے پیغام کو ”بلغ میں“ سے تعبیر کیا گیا ہے۔^(۲) مولانا نے ایک طرف جہاں مولانا فراہی کی بلاغی آرا کا تعارف کرایا ہے، وہیں خود بھی ”فن بلاغت“ کے عنوان سے ایک جامع مقالہ تحریر کیا ہے جس میں مسلمانوں کو فن بلاغت کا موجہ قرار دیا گیا ہے۔

یہاں وضاحت ضروری ہے کہ عربی لٹریچر میں جمہرۃ البلاعۃ ایک منفرد شان کی کتاب ہے۔ اسی لیے مولانا ابو الحسن علی ندوی (۱۹۹۹ء) کو کہنا پڑا کہ اس کتاب کو عربوں کے مابین عام کیا جائے تاکہ یہ بات واضح ہو سکے کہ مولانا نے کس طرح بلاغت عربیہ کو عربوں ہی کے ذوق اور قرآنی ذوق کی مدد سے سمجھا ہے اور اس کتاب میں کیا انفرادیت ہے۔ پروفیسر محمد راشد ندوی اور ڈاکٹر عبد الباری مرحوم نے اپنے مقالات میں جمہرۃ البلاعۃ کی اہمیت و افادیت پر روشنی ڈالی ہے۔^(۳) ضرورت ہے کہ اسے اردو میں منتقل کیا جائے تاکہ ارباب ذوق اس کے بلاغی نوادرات سے مستفیض ہو سکیں۔ یہاں یہ اشارہ بھی مناسب ہو گا کہ پروفیسر سلیمان بتانی (۱۸۵۶ء–۱۹۲۵ء) نے یونانی شاعر ہومر (Homer) کی الیڈ (Iliad) کو عربی میں منتقل کیا ہے۔^(۴) علامہ نے اس سعی مشکور کو سراہا۔ بتانی نے دو صفحے کا عالمانہ پیش لفظ بھی اس پر رقم کیا ہے جس میں ہومر کی شخصیت اور شاعری پر ارتکاز

-۶- القرآن ۱:۸۸۔

-۷- شلی نعمانی، ”نظم القرآن و جمہرۃ البلاعۃ“، مقالات شلی (اعظم گڑھ: مطبع معارف، ۱۳۶۹ھ، ۲:۱۷-۲۳)۔

-۸- ان دونوں مضامین کے لیے دیکھیے: علامہ محمد الدین فراہی، حیات و افکار (اعظم گڑھ: دائرۃ محمدیہ مدرسۃ الاصلاح سراۓ میر، ۱۹۹۲ء)، ۵۳۳-۵۶۱۔

-۹- ہومر یونانی ادب کی معروف شخصیت ہے، تاہم اس کے تاریخی وجود کے بارے میں آراء مختلف ہیں، نیز اس کے زمانے کا تعین بھی ایک مشکل معاملہ ہے۔ اور Iliad اور Odyssey، اس کی دو مشہور رزمیات ہیں جن کے بارے میں کہا گیا ہے کہ وہ آٹھویں صدی قبل دور مشرک (BCE) میں مکمل ہو سکیں۔

ہے، نیز اس کی شاعری کا عربی شاعری سے موازنہ بھی کیا ہے۔ یہ تمام مباحث بتانی کی ادب دوستی اور سخن فہمی کی دلیل ہیں۔ ان دونوں مضامین کی روشنی میں کہا جاسکتا ہے کہ علامہ فصاحت و بلاغت کے رموز و اسرار سے بہ خوبی واقع تھے۔ یہاں ایک اقتباس نقل کیا جا رہا ہے تاکہ بلاغت کا حقیقی مفہوم آشکار ہو سکے:

اس موقع پر پہنچ کر ایک عام غلطی کا رفع کر دینا بھی ضروری ہے، اکثر لوگ شعر اور نثر بلطف کو ایک سمجھتے ہیں، چنانچہ قدماء میں ارسٹو اور متاخرین میں جان مل کا یہی مذہب ہے۔ ارسٹو کا خیال ہے کہ محکات کے مختلف طریقے ہیں اور خود کلام جو محکات کا ایک خاص طریقہ ہے اس میں محکات کے تین ذریعہ پائے جاتے ہیں: وزن، الفاظ، نغمہ؛ یہ چیزیں تنہا اور کبھی مل کروار دات قلبی کی تصویر لھیجتیں ہیں، یہی محکات کبھی صرف الفاظ کے ذریعہ سے ہوتی ہے جس طرح سفر اط کامکالہ اور کبھی الفاظ اور نظم دونوں کے ذریعہ سے؛ وزن، شعر کے لیے کوئی ضروری چیز نہیں، لیکن عام لوگوں نے اس کو شاعری کا ضروری جزو قرار دیا ہے۔

ارسٹو کا خیال اس حد تک صحیح ہے کہ وزن پر شعر کا مدار نہیں لیکن اس کے یہ معنی نہیں کہ وزن شعر کے اجزاء میں داخل نہیں، وزن شعر کا جزو ہے لیکن چوں کہ کل کے لیے محض ایک جزو کافی نہیں ہوتا، اس لیے تنہا وزن سے شعر نہیں بن سکتا، لیکن ارسٹو کی یہ غلطی ہے کہ وہ سفر اط کے مکالمہ اور ہومر کے کلام دونوں کو شعر قرار دیتا ہے۔^(۱۰)

علامہ شبی نعمانی کی عربی تصنیف میں الانتقاد علی تاریخ التمدن الإسلامي، الجزیة، تاریخ

بدء الإسلام، طبقات ابن سعد اور إسکات المتعدي علی إنصاف المقتدي شامل ہیں، لیکن یہاں صرف الانتقاد پر قدرے اظہار خیال کی سعی کی جائے گی۔ علامہ کی یہ کتاب دراصل مشہور عربی نشر نگار جرجی زیدان کی کتاب تاریخ التمدن الإسلامي کا جواب ہے۔ یہ کتاب پانچ جلدیوں پر مشتمل ہے۔ الانتقاد اس کی پہلی جلد کا جواب ہے۔ زیدان کی یہ کتاب اتهامات والزمات کا پلندہ ہے۔ اس میں قرآن کریم، سیرت پاک، خلفاء راشدین رض اور اموی و عباسی خلفاء کی تصاویر بگاؤنے کی کوشش کی گئی ہے۔ عربوں کی تحقیق و تذلیل کی گئی ہے، اموی اور عباسی خلفاء کے متعلق بتایا گیا کہ وہ دین اسلام کی توبین کرتے تھے۔ قرآن کریم اور حرمین کے تقدس کو تاریخ کرنا ان کا شیوه تھا۔ روایات کے باب میں جرجی زیدان کا یہ کہنا تھا کہ کذب و افتراء پر مبنی ہیں، اس میں تحریفات کی گئی ہیں۔ اس طرح کے بہت سے بے بنیاد الزامات اسلام پر عائد کیے گئے ہیں۔ مولانا نے ان تمام الزامات کا مدلل جواب دیا ہے۔ عربوں میں کوئی ایسا عالم نہیں تھا جو الزامات کا عالمانہ جواب دیتا۔ اس جواب کی تسویہ میں مولانا کی ایک آنکھ بھی ضائع ہو گئی۔ اس کی تمام تفاصیل مکاتیب میں موجود ہیں کہ علامہ کو کن کن

مصابب سے گزرنما پڑا۔ مولانا نے اسے اردو میں بھی منتقل کیا جو اندوہ میں شائع ہوا، لیکن اپنی عربی تحریر کے متعلق بتایا ہے کہ اصل زور اسی میں ہے۔ مولانا کی یہ تحریر مجلہ المنار میں شائع ہوئی تھی جسے مدیر مجلہ رشید رضا نے سراہا۔ اس کے عالمانہ و فاضلانہ انداز کا اعتراف کرتے ہوئے انہوں نے بتایا کہ اسلوب بیان کے اعتبار سے بھی یہ قابل ستائش ہے، عجمیت کے اثرات سے پاک ہے، لیکن یہ بھی ایک حقیقت ہے کہ الانتقاد میں جگہ جگہ رشید رضا کی اصلاحات بھی رہیں لیکن اس کی علمی عظمت مسلم ہے۔ اس طرح کی علمی دست رس صرف علامہ ہی کے یہاں مل سکتی تھی۔ یہاں ایک اقتباس دیا جا رہا ہے تاکہ اس کی علمی قدر و منزلت کا اندازہ لگایا جاسکے:

أما قول عبد الملك للقرآن "هذا فراق بيني وبينك" فحقيقة أنه عبد الملك كان قبل الخلافة ناسكاً منقطعاً إلى العبادة لا يستغل بشيء من الدنيا. قال نافع ما رأيت في المدينة أشد نسكاً و عبادة من عبد الملك ولما سأله ابن عمر إلى من نرجع في الفتوى بعدك قال: ولد لمروان. و كان يقول ابن الزناد: الفقهاء في المدينة سبعة أحدهم عبد الملك. وقال الإمام الشعبي ما جالست أحداً إلا وجدت عليه الفضل إلا عبد الملك بن مروان، ذكر كل هذه الأقوال العلامة السيوطي في تاريخ الخلفاء، فلما جاءته الخلافة وهو يقرأ القرآن تصور خطايرة الأمر، وأن مثل هذا العب، لا يمكن تحمله إلا المنقطع إليه فقال تحسراً: هذا آخر العهد بك، أي الآن لا يمكن الانقطاع إلى العبادة و قراءة القرآن كما كان دأبى أو لا، وليس هذا على سبيل الاستهانة بالدين مطلقاً، فإنما نرى اشتغال عبد الملك بالفرائض والسنن فيما بعد فهو يصوم ويصلي ويحج. قال العيقوني في تاريخه وأقام الحج للناس في ولايته سنة ٧٢٥هـ الحجاج بن يوسف وسنة ٧٣٥هـ و سنة ٧٤٥هـ الحجاج أيضاً و سنة ٧٥٥هـ عبد الملك بن مروان و سنة ٧٦٥هـ أبان بن عثمان بن عفان، و سنة ٧٧٥هـ أبان أيضاً و سنة ٧٨٥هـ و سنة ٧٩٥هـ أبان أيضاً و سنة ٨١٥هـ سليمان بن عبد الملك (وسرد باقي السنوات فتركناها) وعبد الملك هو الذي كسا الكعبة الديباج. فهل هذا صنيع من يريد الاستهانة بالحرام؟⁽¹¹⁾

قرآن کریم کے متعلق عبد الملك کا یہ اظہار خیال ہے کہ ”میرے اور تمہارے درمیان یہ جداہی ہے“ اس کی حقیقت یہ ہے کہ خلافت سے قبل عبد الملك انتہائی عبادت گزار اور درویش صفت شخص تھا۔ دنیاوی امور سے اسے کوئی دل چپی

11- شبلي نعماني، ”الانتقاد على تاريخ التمدن الإسلامي“، مجلة الهند (بولفور بنغال الغربية، الهند)، ٣: ٣-٢؛

نہیں تھی۔ نافع کا کہنا ہے کہ مجھے مدینہ میں عبد الملک سے بڑا عبادت گزار اور درویش کوئی اور نظر نہیں آیا۔ جب ابن عمر سے دریافت کیا گیا کہ آپ کے بعد فتوے کے سلسلے میں ہم کس سے رجوع کریں تو انہوں نے جواب دیا: مروان کے فرزند سے۔ ابن الزناد کہا کرتے تھے کہ مدینہ میں فقہاء سات ہیں، عبد الملک ان میں سے ایک ہے۔ امام شعبی کہتے ہیں کہ عبد الملک بن مروان کو چھوڑ کر میں جس کے پاس بیٹھا مجھے اپنا قدیر بڑا نظر آیا۔ علامہ سیوطی نے ان تمام اقوال کو اپنی کتاب تاریخ الخلفاء میں نقل کیا ہے۔ تلاوت قرآن کی حالت میں خلافت کا بار جب ان پر آن پڑا تو انھیں معاملے کی نزاکت کا احساس ہوا کہ اس طرح کے بوجھ کا متحمل وہی شخص ہو سکتا ہے جو اس میں پوری طرح منہک ہو جائے۔ اس وقت حضرت ویاس کے عالم میں ان کی زبان سے یہ جملہ ادا ہوئے کہ یہ تم سے آخری ملاقات ہے۔ یعنی اب سابقہ معمول کے مطابق عبادت اور تلاوت قرآن میں انہاک ممکن نہیں ہوا گا۔ ان کا یہ قول دین کی حقارت کے پہلو سے ہرگز نہیں تھا۔ اس لیے کہ فرائض و سنن سے ان کی وابستگی بعد میں ہی قائم رہی۔ نماز روزہ اور حج کی ادائی جوں کی توں باقی رہی۔ یعقوبی نے اپنی تاریخ میں لکھا ہے کہ ان کی امارت میں ۷۴ھ، ۳۷ھ اور ۲۷۴ھ میں جان نے ۷۵ھ میں عبد الملک بن مروان نے ۷۶ھ، ۷۷ھ، ۷۸ھ، ۷۹ھ، ۸۰ھ میں ابیان بن عثمان اور ۸۱ھ میں سلیمان بن عبد الملک نے حج کا اہتمام کیا۔ (یعقوبی نے بہ ترتیب تمام سالوں کا ذکر کیا ہے ہم اسے چھوڑتے ہیں۔) عبد الملک ہی وہ شخص ہے جس نے خانہ کعبہ کو ریشم کا غلاف پہنایا۔ کیا جو شخص حرم کی تختیم کرنا چاہتا ہو وہ اس طرح کا کارنامہ انجام دے سکتا ہے۔

الجزیہ بھی علامہ کا ایک گراں قدر رسالہ ہے۔ علامہ نے لفظ جزیہ پر روشنی ڈالتے ہوئے بتایا کہ یہ فارسی لفظ ”گزیہ“ کا مغرب ہے۔ عام طور سے مستشرقین کا اسلام پر یہ اعتراض ہے کہ اسلامی ریاست میں ذمین سے جزیہ جبرا وصول کیا جاتا ہے، جب کہ یہ ایک لیکس ہے جو ان کی جان اور مال کے تحفظ کے لیے لیا جاتا ہے۔ ذمین کو ہر طرح کی آزادی ہوتی ہے، ثقافتی امور اور عبادات کی ادائی کے باب میں ان پر کوئی قد غن نہیں ہوتی ہے۔ وہ اپنے عبادت خانے بھی تعمیر کر سکتے ہیں۔ جزیہ کا مصارف عامہ میں استعمال ہوتا ہے، اسی طرح سے صدقات کا اصل مصرف معاشرتی امور ہیں جن سے ذمین بھی فیض یا بہت ہوتے ہیں۔ ہر کیف مختلف دلائل و شواہد کی روشنی میں معاندین اسلام کے اعتراضات کو بے بنیاد قرار دیا گیا ہے۔ یہاں ایک اقتباس نقل کیا جا رہا ہے تاکہ علامہ کا طرز تحقیق منظر عام پر آسکے:

آنحضرت ﷺ و خلفائے راشدین کے جو معابدے تاریخوں میں منقول ہیں ان میں عموماً پایا جاتا ہے کہ جزیہ ان لوگوں کی محافظت کا معاوضہ تھا۔ خود رسول اللہ ﷺ نے ولی ایسے کو جو فرمان جزیہ کا تحریر فرمایا، اس میں یہ الفاظ مدرج فرمائے: یحفظوا او یمنعوا، یعنی ان لوگوں کی حفاظت کی جائے گی اور دشمنوں سے بچائے جائیں گے۔ حضرت عمر رضی اللہ عنہ نے وفات کے قریب جو نہایت ضروری و صیغتیں کیں ان میں ایک یہ بھی تھی کہ غیر مذہب والے جو ہماری رعایا ہیں، وہ خدا اور رسول کی ذمہ داری ہیں اور مسلمانوں کو ان کی طرف سے ان کی دشمنوں سے مقابلہ کرنا چاہیے، اس موقع

پر ہم بعض معاهدات اصلی الفاظ میں نقل کرتے ہیں جن میں نہایت صاف اور مصروف پر ثابت ہوتا ہے کہ جزیہ صرف حفاظت کامعاوضہ تھا اور غیر مذہب والے جو مسلمانوں کی رعایات تھے، یہی سمجھ کر یہ معاوضہ ادا کرتے تھے۔

”هذا كتاب من خالد بن الوليد لصلوبا ابن نسطونا و قومه أني عاهدتكم على الجزية و المぬة فلك الذمة و المぬة ما منعناكم فلنا الجزية وإلا فلا، كتب سنة اثنى عشرة في صفر.“ (یہ خالد بن ولید کی تحریر ہے، صلوبا بن نسطونا اور اس کی قوم کے لیے میں نے تم سے معاهدہ کیا۔ جزیہ اور محافظت پر پس تمہاری ذمے داری اور محافظت ہم پر ہے، جب تک ہم تمہاری محافظت کریں، ہم کو جزیہ کا حق ہے ورنہ نہیں، ۱۳ صفر میں لکھا گیا۔)^(۱۲)

علامہ شبی نعمانی کا ایک اہم عربی رسالہ تاریخ بدء الإسلام ہے۔ اس میں مختلف سیرتی مأخذ سے مدد لیتے ہوئے آں حضور ﷺ کی ولادت سے لے کر وفات تک کے واقعات جمع کیے گئے ہیں۔ یہ ابتدائی درجات کے طلبہ کے لیے انتہائی مفید ہے۔ اس کا اسلوب بیان اور طریقہ پیش کش انتہائی مؤثر ہے۔ ایک خاص بات یہ ہے کہ اس میں جگہ جگہ آیات کریمہ ذکر کی گئی ہیں، جس کی وجہ سے اس کی افادیت میں مزید اضافہ ہو گیا ہے۔ اس کی افادیت کے نقطہ نظر سے اسے مولانا حمید الدین فراہی نے فارسی میں منتقل کیا اور میکونہ سلطان نے اسے اردو جامہ پہنایا۔ یہ کتاب کالج کے کورس میں داخل بھی تھی، یہاں اس کا ایک اقتباس مع ترجمہ منتقل کیا جا رہا ہے تاکہ قارئین کو اس زبان اور مقصود و مطلب تک رسائی ہو سکے:

لما دعاهم رسول الله ﷺ إلى التوحيد والإسلام وأنكر عليهم عبادة الأصنام، أخذتهم العزة

بالإثم فأعرضوا واستهزءوا وأكثروا من الجدل و اللجاج وتشبّعوا بحجّ واهية وشبهات

ساقطة، فمنهم من يقول ”أجعل الإله إلها واحداً“ ومنهم من تسلك بالتقليد الجامد فقال ”ما

سمعنا بهذا في آباءنا الأولين بل نتبع ما ألقينا عليه آباءنا فلما أحسن منهم الكفر أثبت عليهم حجة

الحق باستدلالات لطيفة سهل المأخذ سمع التعاطي لا تبعد عن محجتهم ولا تخرج عن نطاق

درکھم، فاستدل على وجود الحال بشواهد الفطرة و عجائب آثارها.^(۱۳)

اللہ کے رسول ﷺ نے جب انھیں توحید اور اسلام کی دعوت دی اور بت پرسی کی تکیر فرمائی تو گھمٹنے انھیں گناہ پر آمادہ کیا۔ انھوں نے اعراض و استہزا کی روشن اختیار کی۔ مخاصمت اور دشمنی کی انتہا کر دی۔ کم زور دلائل اور بے بنیاد

-۱۲- شبی نعمانی، مقالات شبی، تریب: مولانا مسعود علی ندوی (اعظم گڑھ: مطبع معارف، ۱۹۵۳ھ / ۱۳۸۳ء)، ۱: ۲۲۲۔

-۱۳- شبی نعمانی، ”تاریخ بدء الإسلام“، مجلہ الہمند (بولفور بنغال الغربیہ، الہمند)، ۱: ۵۰۲، ۳: ۵۰۳۔

شبہات کا سہارا لیا۔ بعض نے کہا ”کیا اس نے سارے معبودوں کو ایک الہ قرار دیا ہے“ کچھ نے تقید جامد کی روشن اختیار کی اور کہا: ”ہم نے اپنے آباد اجداد میں اس طرح کی کوئی بات نہیں سنی ہم تو اس چیز کی ابتداء کریں گے جس پر ہم نے اپنے آباد اجداد کو پایا ہے۔ جب ان کے انکار و گردانی کی روشن بالکل واضح ہو گئی تو آپ ﷺ نے ایسے سادہ، عام فہم اور طفیل استدلالات کے ذریعے ان پر حق کی جھٹ قائم کر دی جوان کے عقل و فہم کے لیے نارسانیں تھیں۔ چنانچہ فطرت اور اس کے عجیب و غریب آثار کو خالق کے وجود پر بہ طور دلیل کے پیش فرمایا۔

علامہ کا ایک رسالہ إسکات المعتدی علی إنصات المقتدی ہے۔ یہ کانپور کے مطبع نظامی سے محرم ۱۴۹۸ء / دسمبر ۱۸۸۰ء میں شائع ہوا۔ اس کا شمار علماء کی ابتدائی تحریروں میں ہوتا ہے۔ جس وقت وہ حفیت کے پر جوش حامی تھے۔ یہ رسالہ تائید حفیت میں ترتیب دیا گیا ہے۔ ایک طرح سے علامہ نے دیگر ائمہ کے مقابلہ میں امام اعظم کو اولیت دینے کی کوشش کی ہے۔ علامہ کے ذہن پر امام اعظم کی وہ قدر و منزلت طاری تھی کہ انہوں نے سیرۃ النعمان لکھ کر امام اعظم کی فقہی اور علمی خدمات کا مدلل اعتراف کیا ہے۔ یہ کتاب امام اعظم پر ترتیب دی جانے والی تصانیف میں نمایاں حیثیت کی حامل ہے۔ بہر کیف موضع بحث میں امام اعظم کے خیال کے مطابق امام کے پیچھے جہری اور سری دونوں نمازوں میں مقتدی کو خاموش رہنا ہے۔ اس کتاب میں اسی نقطہ نظر کی قرآن کریم، احادیث اور دیگر فقہا کی آراء سے تائید کی گئی ہے۔ یہاں ایک اقتباس کو مع ترجمہ نقل کیا جائے گا تاکہ علامہ کی عربی تکاریفات اور مذکورہ نقطہ نظر دونوں کا اندازہ ہو سکے۔

أما المقصود فهو أنه لا يقرأ المؤتم خلف الإمام لا في الجهرية ولا في السرية، واللحجة على ذلك الآية الكريمة (إِذَا قرئ القرآن فاستمعوا له وأنصتوا) فإن المطلوب أمران: الاستماع والإنصاف فيعمل بكل منهما، والأول يختص بالجهرية والثاني لا فيجري على إطلاقه، فيجب السكوت عند القراءة مطلقاً كذا في فتح القدير. والمنكرون قد بذلوا سعيهم في هدم بناء الاحتجاج، وإني أذكر ما عرض لهم ثم أبطله بما يكون مسكتنا لكل من خاصم وحاج ويظهر لك أن هذا عذب فرات وهذا ملح أجاج، فنقول إنهم تفرقوا في وجه الاعتراض شيئاً فمهما من أثبت نزول الآية في الخطبة ومنهم من اختار ورودها في كلامهم في الصلة مع أن سعيهم لا يكاد يرجع إلى طائل فإن العبرة لعموم اللفظ لا لخصوص المعنى، وهذا على سبيل التنزل والإفقد اتفق العلماء ومن يعتد به منهم على أن الآية وردت في الصلة كما نقله البیهقی، ویؤیدک ما وردت به الأخبار قال علي بن طلحة عن ابن عباس قوله ”إِذَا قرئ القرآن“ يعني في الصلة

المفروضة، رواه عماد بن كثير في تفسيره وأخرج عبد بن حميد والبيهقي في القراءة عن أبي العالية

أن النبي ﷺ كان إذا صلى بأصحابه فقرأ أصحابه فنزلت هذه الآية فسكت القوم.^(۱۰)

مقصود ومطلوب يہ ہے کہ مقتدى امام کے پیچھے کسی بھی صورت میں قراءت نہیں کرے گا خواہ جہری نماز ہو یا سری۔ اس کی دلیل آیت کریمہ ”جب قرآن پڑھا جائے تو غور سے سنو اور خاموش رہو“ ہے۔ آیت کریمہ سے دو چیزیں مطلوب ہیں؛ بہ غور سماعت اور سکوت؛ لہذا ان دونوں میں سے ہر ایک پر عمل کیا جائے گا اور استماع جہری نماز کے ساتھ مخصوص ہے نہ کہ سری نماز کے ساتھ، اس لیے وہ اپنے عموم پر باقی رہے گا اور قراءت کے وقت مطلقاً سکوت واجب ہو گا جیسا کہ فتح القدير میں ہے۔ مذکورین نے جدت کی اساس منہدم کرنے کی پوری کوشش کی ہے۔ میں ان کے اعتراضات کو پیش کر کے فریق مخالف کے ہر فرد کی رائے کامکت انداز میں ابطال کروں گا جس سے واضح ہو جائے گا کہ ایک طرف چشمہ شیریں ہے اور دوسری طرف نہایت شور و تلخ۔ اعتراض کی رو سے ان کے کئی گروپ ہیں۔ بعض کے نزدیک آیت کا نزول خبلے کے سلسلے میں ہے۔ بعض اسے نماز میں گفت گو سے متعلق تواریخ تیہیں، حالانکہ ان کی اس کوشش کا کوئی فائدہ نہیں ہے، اس لیے کہ اعتبار عموم لفظ کا ہونا کہ کسی خاص معنی کا اور یہ بہ منزلہ اخراج ہے، ورنہ علام کی ایک معتدہ تعداد کا اس بات پر اتفاق ہے کہ آیت کا نزول نماز سے متعلق ہے اور اس سلسلے میں وارد شدہ اخبار سے بھی اس کی توثیق ہوتی ہے۔ علی بن طلحہ ابن عباس کا یہ قول نقل کرتے ہیں کہ ”إذا قرئ القرآن“، یعنی فرض نماز میں جب (جب قرآن پڑھا جائے)۔ عماد بن کثیر نے اپنی تفسیر میں اس کو بیان کیا ہے اور عبد بن حميد اور یہیقی نے ابوالعالیہ سے مردی قراءت میں اس کی تخریج کی ہے کہ آپ ﷺ جب اپنے اصحاب کو نماز پڑھاتے تھے تو صاحبہ کرام بھی قراءت کیا کرتے تھے، لیکن جب یہ آیت نازل ہوئی تو صاحبہ خاموش رہنے لگے۔

علامہ شبی نعمنی کی علمی خدمات سے واضح ہے کہ وہ تین زبانوں عربی، فارسی اور اردو سے نہ صرف واقف تھے بلکہ تینوں کے مصادر و مراجع آپ کی نظر میں تھے۔ ان کے محاسن اور معائب پر آپ کی نظر تھی۔ شعر الجم و فارسی کلیات سے آپ کی فارسی دانی کا اندازہ لگانا و شوار نہیں ہے۔ اسی طرح آپ کی تصنیف، مقالات اور اردو کلیات کی روشنی میں آپ کو اردو ادب کے صفوں کے معماروں میں شمار کرنا درست ہو گا۔ اسی طرح آپ کی عربی تصنیف، عربی خطوط اور عربی شاعری آپ کی اعلیٰ عربیت پر دال ہیں۔ جس طرح آپ نے فارسی اور اردو تنقید کے اصول منضبط کیے، اسی طرح آپ کی خواہش تھی کہ عرب شعر اکے آثار و اقدار کو اس طرح قلم بند کیا جائے کہ وہ شعر العرب کی تاریخ بن جائے۔ علامہ نعمنی نے موافقة انجیں و دیگر کے افتتاحی کلمات میں عربی اور فارسی کا

-۱۲- شبی نعمنی، ”إسكات المعتمدي على إنصات المقتدي“، مجلة الهند (بولفور بنغال الغربية، الهند)، ۳: ۳-۱۲

اس طرح موازنہ کیا ہے کہ پوری شاعری میں اس کی مثال ملنی مشکل ہے کیوں کہ پوری عربی اور فارسی شاعری پر آپ کو دست رس حاصل تھی۔ مولانا کا ایک عمده مقالہ ”عربی اور فارسی شاعری کا موازنہ“ ہے جس سے واضح ہوتا ہے کہ دونوں شاعری کی جزئیات اور لٹائف پر علامہ کی گہری نظر تھی۔ یہاں ایک اقتباس سے آپ کی وسعت مطالعہ کا اندازہ ہو سکتا ہے۔ علامہ عربوں کی شوریہ سری اور سیتیہ کاری کا ذکر کرنے کے بعد رقم طراز ہیں:

ان باتوں کا یہ اثر تھا کہ ان کے اشعار میں شجاعت، جان بازی، مخاطرہ نفس، اندر حاد ہند دلیری کے جو خیالات پائے جاتے ہیں، فارس بلکہ دنیا کی کسی قوم کو نصیب نہیں ہو سکتے، اس قسم کے اشعار کو حماسات کہتے ہیں۔ ان حماسیات کو پڑھو تو یہ عالم نظر آتا ہے کہ جگل میں شیر گونج رہا ہے، فردوسی نے بھی شاہنامہ میں بڑے بڑے زور کے معروکے لکھے ہیں، لیکن وہ اور دن کے افسانے ہیں، فردوسی داستان گوبن کر ان کو بیان کرتا ہے لیکن عرب کا شاعر جو کہتا ہے، اپنی سرگذشت کہتا ہے اور اس لیے اس کا جواز ہے شاہنامہ کا نہیں ہو سکتا۔ عرب میں جو مشہور شاعر گزرے ہیں وہی مشہور بہادر اور جنگ آور تھے، مثلاً امراء القیس، عمر و بن کلثوم، عمرو و معدی کرب، اس لیے وہ زبان سے وہی کہتے تھے جو ہاتھ سے کرتے تھے۔ اس کے مقابلہ میں عجم کے شعراء کی یہ حالت تھی کہ انوری ایک دفعہ ڈاکوؤں میں گھر گیا۔ ایک حکیم صاحب اور ایک درزی بھی ساتھ تھا، سب جان بچا کر بھاگ نکلے، انوری بطور علوم متعارفہ کے کہتا ہے:

حکیم و شاعر و درزی چکونہ جنگ کنند^(۱۵)

علامہ نے شعر العرب کے آغاز میں ان موئر خین کا بھی ذکر کیا ہے جنہوں نے عربی شاعری کے آغاز اور شعر اکی خصوصیات پر اپنے خیالات کو قلم بند کیا ہے۔ این رشیق کی کتاب العمدة کی ادبی و انتقادی خدمات کا جائزہ بھی لیا ہے۔ مولانا کی یہ کدو کاوش اگر پاپے اختتام کو پہنچ جاتی تو ایک عظیم ملی و ادبی خدمت منظر عام پر آ جاتی۔

۱۵۔ شبی، مقالات، ۲: ۴۹-۵۰؛ یہ ایک مراجیہ قطعے کا جز ہے جو مکمل یوں ہے:

من و سہ شاعر و شش درزی و چہار دبیر
اسیر و خوار بساندیم در کف دو سوار
دبیر و درزی و شاعر چکونہ جنگ کنند
اگر چہارده باشد در چہار ہزار
(میں، تین شاعر، پچھے درزی اور چار ادیب صرف دو سواروں کے
ہاتھوں پٹ گئے۔ مصنف، درزی اور شاعر کس طرح لڑ سکتے ہیں
خواہ وہ چودہ ہوں یا چار ہزار۔)

قدیم نسخوں میں ’حکیم‘ کا لفظ ملتا ہے۔

آپ کے انتقال کے بعد شعر الہند اور اقبال کامل کے مصنف اور علامہ کے شاگرد مولانا عبد السلام ندوی نے شعر العرب کا بیڑا اٹھایا، لیکن افسوس کہ مولانا بھی اسے تشنہ تکمیل چھوڑ کر اپنے آخری سفر پر روانہ ہو گئے۔ کیا ہی مناسب ہوتا کہ دار المصنفین اس ادھورے کام کی تکمیل کرتا، لیکن افسوس کہ طباعت کا کام تو وہاں ہو رہا ہے لیکن تحقیق و تصنیف کا سلسلہ موقوف ہو چلا ہے۔ یہاں شعر العرب کی ایک تصویر پیش کی جا رہی ہے تاکہ علامہ کی آفاقیت اور ابعاد ادبیت کا اندازہ ہو سکے۔ مندرجہ ذیل سطور سے اندازہ کیا جاسکتا ہے کہ علامہ عربی شاعری کے مزاج اور جہتوں سے بہ خوبی واقف تھے:

عرب کاملک ہزاروں برس سے موجود ہے، اس کا تمدن بھی کچھ نور نہیں، تاہم تجہب ہے کہ شاعری کا پیدا اسلام سے سو ڈیڑھ برس آگے نہیں چلتا۔ سب سے پہلا شاعر جس سے قصیدہ کی ابتداء ہوئی، مہلهل بن ربیعہ ہے جو امراء القیس کا ماموں تھا۔ فرزدق کہتا ہے: ”ومهلل الشعرا ذاك الأول“۔

امراء القیس آں حضرت ﷺ سے تقریباً ۳۰ برس پہلے تھا، اس لیے مہلهل کا زمانہ بھی اس کے قریب قریب سمجھ لینا چاہیے۔ یہ بات عرب کی تاریخ کا طغراے زریں ہے کہ وہاں شاعری کی ابتداء شریفانہ اور مردانہ جذبات سے ہوئی۔ ایران کی طرح مداحی اور خوشامد گوئی میں اس کی زبان نہیں کھلی۔ عرب بہیش سے جنگ جو، بہادر، مہماں نواز، سیر چشم، غیرو اور بلند ہمت تھے، انھی باتوں کو نظم میں ادا کرتے تھے اور یہی ان کی شاعری تھی۔ کوئی قبیلہ کی شاعری خانہ بیگلوں میں کسی قسم کی مدد کرتا تھا تو شکریہ کے ساتھ اس کا ذکر کرتے تھے۔ مثلاً امراء القیس نے بنو تمیم کی مدح میں کہا: ^(۱۶)

أَقْرَبُ حَشَا أَمْرِءُ الْقَيْسِ بْنَ حَمْرَاءَ

بَنُو تَيْمٍ مَصَابِحَ الظَّلَامِ ^(۱۷)

علامہ نے اپنے مقالات میں عربی ادب کی نام و رشیضت محمد فرید و جدی کی علمی حیثیت کی تعبیں میں ایک مختصر تحریر ترتیب دی ہے جس میں فرید و جدی کو ایک معمولی محقق اور مصنف کی صورت میں پیش کیا گیا ہے۔ اس تحریر سے اندازہ ہوتا ہے کہ انھوں نے فرید و جدی کی تمام تصنیف کا مطالعہ نہیں کیا ہے۔ اگر ایسا ہوتا تو یہ منفی نقطہ نظر ان کے باب میں نہ قائم کرتے۔ فرید و جدی کا نام جدید عربی ادب کے ان محققین میں شمار ہوتا ہے جنھوں نے اسلام کا فلسفیانہ مطالعہ کیا تھا۔ وہ ایک فلسفی تھے، دین اسلام کی فلسفیانہ اقدار سے بہ خوبی واقف تھے۔ استشراق کی دسیسہ کاریاں اور فریب کاریاں ان کی نظر میں تھیں، ان کی تصنیف میں ان کا جواب بھی دیا گیا ہے۔ مولانا آزاد فرید و جدی کے کمالات اور عالمانہ تخلیل و تجزیے سے باخبر تھے، اسی لیے انھوں نے ان کی کتاب

-۱۶۔ شبی، نفس مصدر، ۲: ۳۰-۳۱۔

-۱۷۔ امراء القیس، دیوان إمرء القیس، مرتبہ: محمد ابوالفضل برائیم (مصر: دار المعارف، ۱۹۵۸ء)، ۱۳۱۔

المرأة المسلمة کا اردو میں ترجمہ کیا ہے۔ خاکسار نے فرید و جدی کی حکمت و بصیرت کو منظر عام پر لانے کے لیے ایک تحقیقی مقالہ ”فرید و جدی کا جدید عربی ادب میں حصہ“^(۱۸) تحریر کروایا، نیز ارباب اردو زبان و ادب کے سامنے ان کی ماہیہ ناز شخصیت کے تعارف کے لیے مہ نامہ معارف میں دو قسطوں میں ایک مقالہ ”فرید و جدی اور ان کے افکار“ کے عنوان سے تحریر کیا۔ اس مضمون میں علامہ شبی کے منفی خیال کا جواب تحریر کیا گیا ہے۔^(۱۹) یہ سچ ہے کہ جدید عربی ادب کی شخصیات میں انھیں مرکزی حیثیت حاصل ہے۔ علامہ نے اپنے سفر نامے میں علی پاشا مبارک (۱۸۲۳ء-۱۸۹۲ء)، علی پاشا بر ایم (۱۸۸۰ء-۱۹۳۷ء) اور امین بکری پر بھی اظہار خیال کیا ہے۔ علامہ نے حسان الہند مولانا غلام علی آزاد بلگرامی کی خدمات کا اعتراف کرتے ہوئے بتایا کہ تذکرہ نویسی میں انھیں ممتاز مقام و مرتبہ حاصل ہے، لیکن عربی اور نعتیہ شاعری کے حوالے سے انھوں نے مولانا بلگرامی کو ایک معمولی درجے کا شاعر قرار دیا ہے۔ گویا علامہ کے نزدیک وہ ایک تک بند شاعر تھے، زبان و بیان کے اعتبار سے ابداع و ابتكار کا فقدان ہے اور ان کی قوت انتقاد انھیں ”اچھا شاعر“ قرار دینے سے قاصر ہے۔ وہ ایک غیر معمولی عاشق رسول توہین لیکن قابل ذکر شاعر ہرگز نہیں۔ علامہ کا یہ مختصر ترین مضمون ہے لیکن اس کے باوجود مولانا بلگرامی کا پورا شعری قد سامنے آ جاتا ہے۔ مناسب ہو گا کہ علامہ کے الفاظ ملاحظہ کر لیے جائیں:

آزاد کا عربی اور فارسی کلام اگرچہ کثرت سے ہے، لیکن حقیقت یہ ہے کہ ان کے چہہ کمال کا داغ ہے اس سے انکار نہیں ہو سکتا کہ وہ عربی زبان کے بہت بڑے ادیب ہیں، نہایت نادر کتب ادبیہ پر ان کی نظر ہے۔ لغات، اور محاورات ان کی زبان پر ہیں، کلام میں اس قدر عجیب ہے کہ اس کو عربی کہنا مشکل ہے۔ ان کو اس پر ناز ہے کہ انھوں نے عمجم کے خیالات عربی زبان میں منتقل کیے ہیں، لیکن نکتہ سخ جانتے ہیں کہ یہ ہنر نہیں بلکہ عیوب ہے۔ ”خط نمودہ ام چشم آفسرین دارم۔“^(۲۰)

یہ بات بھی روز روشن کی طرح عیاں ہے کہ بلاد عربیہ کے محققین، ادباء، شعراء اور قلم کار حضرات بہ خوبی علامہ کی تحقیقی اور تصنیفی بلندیوں سے واقف تھے۔ علامہ جب مصر پہنچے تو وہاں کے اہل علم نے آپ کی پذیرائی میں

-۱۸- ڈاکٹر جاوید خان نے یہ مقالہ خاکسار کی زیر نگرانی ترتیب دیا جس پر علی گڑھ مسلم یونیورسٹی نے انھیں ۲۰۰۳ء میں ڈاکٹریٹ کی سند تفویض کی۔

-۱۹- وضاحت کے لیے دیکھیے: ابوسفیان اصلاحی، ”محمد فرید و جدی اور ان کے افکار“ معارف، اعظم گڑھ (۱۹۹۲ء، ۲: ۱۵۳)، ۱۰۹-۱۲۵؛ (۱۹۹۲ء، ۳: ۲۷۰-۲۸۵)؛ علامہ کی تحریر کے لیے دیکھیے: شبی، مقالات شبی (اعظم گڑھ: مطبع معارف، ۱۹۵۵ء)، ۵: ۱۲۹-۱۳۱۔

-۲۰- شبی، مقالات، ۵: ۱۲۲۔

کسی کو تابی کا ثبوت نہیں دیا۔ رسالہ البشیر میں پروفیسر انطون نے آپ کی بلندیوں اور علمی فراست کا ذکر کیا۔^(۲۱)

ازہری شیوخ سے نہ صرف ہم کلام ہوئے، بلکہ انھیں مرعوب بھی کیا، نیز بتایا کہ ازہری شیوخ قوم کے نوہالوں کو برپا کر رہے ہیں، ان کا سارا انحصار حواشی اور شروح پر ہے۔^(۲۲) جامعہ ازہر تقلید کا مرکز ہے، تحقیق سے انھیں انقباض ہے۔ شیخ محمد عبدہ نے جامعہ ازہر کو تقلید جامد سے نکال کر راہ تحقیق پر ڈالا۔ ان کے شاگرد رشید رضا سے علامہ کے گھرے مراسم رہے۔ اسی بنیاد پر وہ ندوۃ العلماء آئے۔ ان کے مجلہ المنار میں آپ کی تحریریں اور خطوط شائع ہوئے۔ انھی تعلقات کے نتیجے میں علامہ رشید رضا کی شناسائی مولانا فراہی کے علمی کام سے ہوئی اور انھوں نے مولانا فراہی کی تفسیر نظام القرآن کے بعض اجزا پر تبصرہ بھی کیا۔^(۲۳) جس میں مولانا کے تفریقات اور نظریہ نظم قرآن کا خصوصیت سے ذکر کیا گیا۔ یہاں یہ تذکرہ ہر گز نامناسب نہ ہو گا کہ علی گڑھ مسلم یونیورسٹی، ندوۃ العلماء، دارالتصفین اور مدرسة الاصلاح نے عربی زبان و ادب کی ایک قابل قدر دنیا آباد کی ہے۔ علی گڑھ مسلم یونیورسٹی کا شعبہ عربی اس وقت نہ صرف ہندوستان بلکہ بیرون ہند بھی اپنی تحقیقی خدمات کی وجہ سے شہرت کی بلندیوں پر فائز ہے۔ یہاں کے یورپین اور ہندوستانی اساتذہ کرام خصوصاً عبد العزیز میمن اپنے تحقیقی نوادر کی وجہ سے دنیاے عربی میں انتہائی مقبول تھے۔^(۲۴) ندوۃ العلماء اس وقت جدید عربی زبان و ادب کا منبع ہے۔ مولانا عبد الجی کی نزہہ الخواطر اور الثقافة الإسلامية في الهند عالمي معيار کی کتابیں ہیں۔ مولانا ابو الحسن علی ندوی کی یگانہ روزگار کتاب ماذ خسر العالم بانحطاط المسلمين عربوں کے لیے باعث اشتیاق ہے۔ دارالتصفین سے إمعان في اقسام القرآن اور أبوالعلااء المعري و ما إليه کی اشاعت ہوئی۔ ان دونوں کتابوں نے دنیاے علم کو حیرت و استجواب میں ڈال دیا۔ سید سلیمان ندوی کی تصنیف عرب و هند کے تعلقات، عربوں کی چہاڑانی، دروس الأدب

- ۲۱۔ شبلی نعمانی، سفرنامہ، ۱۳۸۔

- ۲۲۔ وضاحت کے لیے دیکھیے: شبلی نعمانی، نفس مصدر، ۱۳۷-۱۳۵۔

- ۲۳۔ دیکھیے: رشید رضا ”تقریظ المطبوعات الجديدة (نظام القرآن و تأویل الفرقان بالفرقان)“، مجلہ المنار

(مصر)، ۱۲، صفحہ ۱۳۵، ۱۳۲۔

- ۲۴۔ وضاحت کے لیے دیکھیے: ابوسفیان اصلاحی، علامہ عبد العزیز میمن، دراسۃ تحلیلیۃ (علی گڑھ: علی گڑھ مسلم یونیورسٹی،

۲۰۱۳ء، ۵۰-۵۷؛ مزید وضاحت کے لیے دیکھیے: محمد راشد شیخ، علامہ عبد العزیز میمن، سوانح اور علمی خدمات (کراچی:

قرطاس، ۱۱، ۲۰۱۱ء)، ۲۳۲۔

اور لفاقت جدیدہ نے عربی زبان و ادب کے گوشوں کو شاکنین ادب کے سامنے پیش کیا۔ مدرسۃ الاصلاح کے فضلا نے عربی زبان و ادب کے مختلف پہلوؤں کو موضوع بحث بنایا، بالخصوص مولانا محمد اجمل ایوب اصلاحی ندوی نے مفردات القرآن اور الانتقاد علی تاریخ التمدن الإسلامی کی تحقیق و تدوین سے دنیاۓ عربی میں اضافہ کیا ہے۔ پروفیسر محمد اسلم اصلاحی نے اپنی مختلف نگارشات سے عربی زبان و ادب میں قابل قدر اضافہ کیا ہے۔ مذکورہ سطور صرف اس لیے تحریر کی گئیں کہ ان تمام علمی اور تحقیقی فتوحات کے پیچھے علامہ شبی نعمانی کی کاوشیں کار فرمائیں۔ انہوں نے ان اداروں کو اپنے خون جگر سے سینچا اور اپنے تلامذہ کو علم و تحقیق کا شیر ای بنایا۔ یہی توجہ ہے کہ مولانا دریابادی نے انھیں مصنف اور مصنف گر کہا ہے۔^(۲۵) مہدی افادی نے انھیں تاریخ کا معلم اول قرار دیا ہے^(۲۶) اور سید سلیمان ندوی نے عہد جدید کا معلم اول بتایا ہے۔^(۲۷) اس معلم اول کی عربی زبان و ادب میں فتوحات کا آغاز اس قصیدے سے ہوتا ہے جو انہوں نے سریڈ کی جلالت شان کی تقدیم کے لیے منظوم کیا تھا۔ یہ صراحت لازمی ہے کہ علامہ شبی کے سریڈ سے پرانے گھریلو تعلقات تھے۔ ان کے والد محترم کے سریڈ سے دیرینہ مراسم تھے۔ یہی وجہ ہے کہ ان کے بڑے بھائی مولوی اسحاق محمدن ایگلو اور بیٹل کالج کے طالب علم تھے۔ چنانچہ علامہ کے والد محترم نے علی گڑھ کے سفر کا عزم کیا تاکہ بیٹے کی خبر لے سکیں نیز سریڈ سے ملاقات بھی۔ موقع کو غنیمت جاتے ہوئے علامہ بھی اپنے والد محترم کے ساتھ ہو لیے تاکہ محسن ملت کا وہ قریب سے دیدار کر سکیں، کیوں کہ والد محترم سریڈ ہی کے مہمان ہوتے تھے۔ علامہ یہ نہیں چاہتا ہے کہ دست بستہ اپنے سیدی کے حضور کھڑے ہو جائیں، بلکہ اپنا ذراثۃ عقیدت ان کی خدمت اقدس میں پیش کرنے کی ٹھانی اور عربی زبان میں ایک خوب صورت تفصیدہ منظوم کیا۔^(۲۸)

اس قصیدے میں سریڈ کی خاندانی وجاہت کا ایک طرف ذکر ہے تو دوسری طرف ان کی علمی شان کا قصہ بھی چھپیا گیا ہے۔ اسی کے ساتھ ساتھ ان کی معاشرتی اور تعلیمی تحریک کا ذکر بھی کیا گیا ہے۔ اس تناظر

- ۲۵ عبدالماجد دریابادی، ”شبی انسان، مصنف، مصنف گر“، معارف، عظیم گڑھ (۱۹۶۵ء)، ۱۲۰-۱۲۲۔

- ۲۶ افادات مہدی میں ایک مضمون بعنوان ”مک میں تاریخ کا معلم اول یعنی شمس العلماء علامہ شبی نعمانی“ ہے جس میں مہدی افادی نے علامہ کی تاریخ گاری پر اظہار خیال کیا ہے۔ (دیکھیے: ایم مہدی حسن، افادت مہدی، مرتبہ: مہدی بیگم (معاد پریس، بدون تاریخ) ۲۱۸-۲۲۸۔)

- ۲۷ سید سلیمان ندوی، حیات شبی (اعظیم گڑھ: دار المصنفین، اکتوبر ۲۰۰۸ء)، ۷۔

- ۲۸ ظفر الاسلام اصلاحی ”مولانا شبی نعمانی اور علی گڑھ“، فکر و نظر، (علی گڑھ)، ۱۹۹۶ء، ۲۵۲-۲۵۳۔

میں راقم الحروف یہ بھی کہنا چاہے گا کہ علی گڑھ کے تعارف اور اس کی تعریف میں علامہ کا قابل ذکر کردار رہا ہے جس کی شہادت ان کے مقالات، خطبات اور عربی و فارسی شاعری میں ملاحظہ کی جاسکتی ہے۔^(۲۹) افسوس تو اس بات کا ہے کہ سید صاحب نے اپنے استاد محترم کے، بہت سے ان تصانید کو فارسی کلیات میں جگہ نہ دی جو کانج میں معروف شخصیات کی آمد پر کہے جاتے تھے۔ ان تصانید کی خاص بات یہ ہے کہ ان میں سر سید کی اصلاحات اور ان کی تعلیمی سرگرمیوں کا ذکر کیا گیا ہے اور علی گڑھ تحریک کی نمائندگی کی گئی ہے۔ علامہ کے اس عربی قصیدے میں بھی سر سید کی تحریک کی افادیت پر آواز بلند کی گئی ہے۔ یہاں پورا قصیدہ بطور مسک العظام نقل کیا جا رہا ہے۔

المجد يصبح علماً حيناً يصل
والعلم عن قومنا لازال يرحل
بزرگی جہاں جاتی ہے، علم کو بھی ساتھ لے جاتی ہے،
حالاں کہ علم ہماری قوم سے رخصت ہو رہا ہے۔
نالوا من الذل ما لا ناله أحد
إذ لا يرى فيه علم ولا عمل
ہماری قوم کو وہ ذلت حاصل ہے جو کسی کو حاصل نہیں ہوئی
تھی، کیوں کہ اس میں نہ علم نظر آتا ہے نہ عمل۔
ولا تزال ترى ينشت شملهم
في كل يوم وقد ضاقت بهم حيل

- ۲۹ پاکستان کے معروف ادارے مجلس برائے تحقیق اسلامی و ثقافت کراچی کے مجلہ الایام نے علامہ شبی نعمنی پر ایک گوشہ شائع کیا ہے، جس میں راقم الحروف کے چار مقالات اس طرح ملاحظہ کیے جاسکتے ہیں: ۱۔ علامہ شبی نعمنی اور عربی زبان و ادب، ۲۔ مکاتیب شبی میں عربی زبان و ادب، ۳۔ تاریخ ترتیب قرآنی از علامہ شبی نعمنی: ایک جائزہ، ۴۔ مکاتیب شبی، بنام جیب الرحمن خان شروعی: ایک جائزہ، دیکھیے: الایام، کراچی (جنوری۔ جون ۲۰۱۳ء)، یہ بتانا بھی ضروری ہے کہ ڈاکٹر اور نگزیب اعظمی نے مجلہ الهند کا ایک تحقیقی اور خیم شبی نمبر نکالا ہے جو ۳۸۷ صفحات پر مشتمل ہے اس نمبر میں خاکسار کا مقالہ ”العلامة شبی النعمنی و مساهمنہ في تطوير الدراسات العربية“ کے عنوان سے ہے۔ دیکھیے: مجلہ الهند،

ان کا شیرازہ برابر بکھر رہا ہے اور ان کے لیے تمام راستے بند
ہو گئے ہیں۔

لَا يَرْغِبُونَ إِلَى مَكَانٍ يَنْفَعُهُمْ

فَجَلَ صَنْعَتَهُمْ لِلْغَيِّ وَالْخُطْلُ

مفید چیزوں کی طرف ان کا میلان بھی نہیں ہے، ان کا تمام تر
کارنامہ گم رہا ہے اور پریشان رائی ہے۔

تَرَاهُمُ الْيَوْمَ فِي كَأْبٍ وَفِي قُلُقٍ

فَلَا أَفَادُ فَتِيلًا مَا بِهِ اشْتَغَلُوا

آج تم ان کو رنج و غم میں مبتلا دیکھ رہے ہو ان کے مشاغل نے
ان کو زردہ بھی فائدہ نہیں پہنچایا۔

لَا يَنْتَهُونَ وَقَدْ ذَاقُوا وَبِالْهَمْ

عَنْ سَوَءٍ صَنْعٍ فَقَدْ بَأْوَا بِمَا عَمِلُوا

باوجودے کہ اپنی بد اعمالیوں کا مزہ چکھے چکے، لیکن ان سے باز
نہیں آتے؛ نتیجہ یہ ہوا کہ اپنے اعمال کا خمیازہ اٹھا رہے ہیں۔

وَهُلْ بِحَازِيهِ إِلَّا بِمَا اكْتَسَبُوا

مَنْ كَانَ مِنْ عِنْدِ الْأَحْكَامِ تَنْفَصِلُ

خدajo معاملات کا فیصلہ کرتا ہے اس کے سوا ان کو اور کوئی
معاوضہ دے سکتا تھا۔

فَمَنْ سَعَى الْيَوْمَ فِي إِصْلَاحٍ حَالَمُ

فَإِنَّ اللَّهَ جَازِيهِ يَوْمَ يَقْطَعُ الْأَمْلَ

پس جس شخص نے ان کی اصلاح کے لیے کوشش کی، خدا اس

کو قیامت میں صلح دے گا۔

إن كنت تستلني من هذه صفتة
قلت الإمام الهمام السيد البطل
اگر تم مجھ سے پوچھو کہ وہ کون ہے؟ تو میں کہوں گا، امام سردار،
بہادر، سید۔

هو الذي فاق في الآفاق منزلة
ونال مالم تنه الأعصر الأول
وہ وہ ہے کہ تمام ملک میں بلدرتبہ ہوا، اور وہ بات حاصل کی جو
قدما کو بھی حاصل نہیں ہوئی تھی۔

من أقبل الدين والدنيا عليه معا
والآن في نجح ما قد رام مشغول
جس کو ایک ساتھ دین و دنیا دونوں ملے اور اب تک اپنے
مقاصد کی کام یابی میں مشغول ہے۔

NAL المكارم من آباءه و مشی
في المكرمات على آثار مافعلوا
اپنے آبا و اجداد سے نفاذ حاصل کیے اور اس شاہراہ میں ان
کے نقش قدم پر چلا۔

فجده سيد الأعراب و العجم
قد قال يا أمتي لما دنا الأجل
اس کے داد اعراب و عجم کے سردار تھے اور ان کی موت کا وقت
آیا تو صرف امتی کا الفاظ ان کی زبان سے نکلا۔

وهكذا صنع هذا السيد العلم
يقول يا لف قومي يسيئ ماعملوا

اسی طرح اس نام و رسیدنے کہا کہ افسوس میری قوم نے جو کچھ
کیا، برآ کیا۔

يَا خَيْرٌ مِّنْ سَيِطٍ حُبُّ الْقَوْمِ مِنْ دَمِهِ
أَحْسَنُ وَلَا تَبْتَئِسْ مِنْ سُوءِ مَا عَمِلُوا
إِنَّ لُوگُوں میں بہتر جن کے خون میں قوم کی محبت پیوست
ہو گئی ہے، عملہ کام کر اور جو برائیاں قوم نے کیں ان سے غم
زدہ نہ ہو۔

أَحْسَنُ إِلَيْهِمْ وَلُوْ جَازُوكَ سَيِّئَةَ
وَلَا تَبَالْ بِهَا قَالُوا وَمَا فَعَلُوا
ان کے ساتھ احسان کر، گو وہ تیرے ساتھ برا آئی کریں اور جو
کچھ وہ کہیں اور جو کچھ کریں اس کی پروانہ کر۔^(۳۰)



- ۳۰ - سب سے پہلے علامہ کایہ قصیدہ علی گڑھ گزٹ (مورخہ ۱۵ اکتوبر ۱۸۸۱ء) میں شائع ہوا، وہیں سے حیات شلی میں نقل کیا گیا
و مکہمی: سلیمان ندوی، حیات شلی، ۱۲۲-۱۲۳۔

